

एक नजर में

बालागंज में पाँच दिवसीय करियर मेला एवं करियर काउंसलिंग आयोजित



मंदसौर। शासकीय कन्या उच्च माध्यमिक विद्यालय, बालागंज, मंदसौर में दिनांक 27 जनवरी से 31 जनवरी 2026 तक पाँच दिवसीय करियर मेला एवं करियर काउंसलिंग कार्यक्रम का आयोजन किया गया। कार्यक्रम का उद्देश्य कक्षा 9वीं से 12वीं तक की छात्राओं को विभिन्न करियर विकल्पों की जानकारी देकर सही दिशा में मार्गदर्शन प्रदान करना रहा। विद्यालय के प्राचार्य श्री सुदीप कुमार दास ने छात्राओं को संबोधित करते हुए बताया कि प्रकृष्टा 10वीं के बाद ही करियर को लेकर सही निर्णय लेना आवश्यक होता है। इसी उद्देश्य से शासन द्वारा करियर मेला एवं करियर काउंसलिंग आयोजित करने का निर्णय लिया गया है। उन्होंने डब्ल्यू. हथशंकर, डब्ल्यू. रमेश, बैंकिंग, एडमिनिस्ट्रेशन प्रतियोगी परीक्षाओं एवं शैक्षणिक विकल्पों की विस्तृत जानकारी दी। इस अवसर पर करियर कोच शशि शर्मा, श्री सुधीर माधुर ने भी छात्राओं को करियर मार्गदर्शन प्रदान किया। समापन समारोह में प्रभारी जिला शिक्षा अधिकारी श्री लोकेन्द्र झा भी ने कहा कि वर्तमान समय प्रतिस्पर्धा का है। यदि मेडिकल या अन्य उच्च शिक्षा में आर्थिक समस्या आती है, तो शिक्षा ऋण लेकर भी आगे की पढ़ाई की जा सकती है।

5 मध्य प्रदेश बटालियन एनसीसी की सीनियर कैडेट सुश्री पूजा प्रजापत ने रचा इतिहास



मंदसौर। कर्नल ज्योति प्रकाश द्वारा बताया गया कि द्वारा बताया गया कि 5 मध्यप्रदेश बटालियन एनसीसी की कैडेट सुश्री पूजा प्रजापत ने मणतंत्र दिवस परेड 2026, नई दिल्ली में ऑल इंडिया गार्ड ऑफ ऑनर में चयनित होकर इतिहास रच दिया है। यह उपलब्धि न केवल 5 एनसीसी कैडेट्स की, बल्कि पूरे मध्यप्रदेश एवं छत्तीसगढ़ डायरेक्टरेट के लिए गर्व का विषय है। पी जी कॉलेज नीमच की छात्रा पूजा प्रजापत का यह चयन किसी संयोग का परिणाम नहीं, बल्कि लगभग चार माह की कठोर मेहनत, अनुशासनबद्ध दिनचर्या और निरंतर अभ्यास का प्रतिफल है। उन्होंने कई चरणों की कठिन चयन प्रक्रिया से गुजरते हुए देशभर से आए हजारों श्रेष्ठ एनसीसी कैडेट्स के बीच अपनी उकृष्ट डिप्लोमा, अनुशासन और नेतृत्व क्षमता के बल पर ऑल इंडिया गार्ड ऑफ ऑनर टीम में स्थान सुरक्षित किया। दिल्ली में आयोजित रिपब्लिक डे कैम्प के दौरान पूजा प्रजापत को देश के शीर्ष नेतृत्व के समक्ष गार्ड ऑफ ऑनर में सहभागिता का गौरव प्राप्त हुआ। इस ऐतिहासिक अवसर पर महामहिम उपराष्ट्रपति सी. पी. राधाकृष्णन, प्रधानमंत्री नरेन्द्र मोदी, रक्षा मंत्री राजनाथ सिंह, रक्षा राज्य मंत्री जयसंजय सेठ, दिल्ली की मुख्यमंत्री श्रीमती रेखा गुप्ता, थल सेना प्रमुख जनरल श्री उपेन्द्र द्विवेदी, वायु सेना प्रमुख एयर चीफ मार्शल अमरप्रोत सिंह, नौसेना प्रमुख एडमिरल दिनेश के. त्रिपाठी एवं डीजी एनसीसी लेफ्टिनेंट जनरल विवेक वत्स की गरिमामयी उपस्थिति रही।

शीतकालीन पर्युषण पर्व के समापन पर भव्य रथयात्रा निकाली

भानपुरा। संत शिरोमणि आचार्य विद्यासागर महाराज के सुशिष्य 108 निष्पक्ष सागर महाराज व 108 निष्पक्ष सागर महाराज कि पावन निश्रा में भानपुरा में सकल दिगंबर जैन समाज में पहली बार दस दिवसीय शीतकालीन पर्युषण पर्व मनाए गए पर्व के दौरान 10 दिन तक सुबह से लेकर रात तक अनेक धार्मिक आयोजन हुए इसमें विधान, भगवान का अभिषेक, प्रवचन, स्वाध्याय व रात्रि में महाआरती व प्रभु भक्ति के आयोजन हुए पर्व के समापन पर 1 फरवरी को बौद्ध पंथी दिगम्बर जैन मंदिर से ऐतिहासिक भव्य रथ यात्रा निकाली गई इसमें सकल जैन समाज के सेकंडेंड महिला पुरुष शामिल हुए रथ यात्रा पुरे अनुशासित तरीके से निकाली गई महिलाएं लाल चुंदड़ी व पुरुष वर्ग सफेद कुर्ता पायजामा में इस रथ यात्रा में शामिल हुए रथ यात्रा सदर बाजार, धान मण्डी, नीमथुर गेट, पुराना बस स्टैंड, नया बस स्टैंड, रामपुरा दरवाजा होती हुई दिगम्बर जैन बड़ा मंदिर पहुंची जहां अभिषेक व महाआरती हुई। भानपुरा के इतिहास में पहली बार इतनी विशाल रथ यात्रा निकाली गई इस रथ यात्रा में पांच रथ, आकर्षक



बगिचायें 5 घुड़ सवार, साथ में एन सी सी के डेट्स, महिलाएं सिर पर कलश लेकर व पुरुष वर्ग जैन धर्म कि पताका लेकर चल रहे थे लगभग एक किलोमीटर से भी लम्बी यह रथयात्रा थी जो पुरे नगर में लगभग लगभग दो किलोमीटर के मार्ग को पुरी करके बड़ा मंदिर की पहुंची बोते दस दिनों में परम पूज्य महाराज श्री कि निश्रा में नगर का पुरा माहौल धर्ममय हो गया था दिगम्बर जैन समाज के इतिहास में यह पहला विशाल आयोजन था उल्लेखनीय है कि परम पूज्य महाराज जी कि पावन निश्रा में बौद्ध पंथी दिगम्बर जैन मंदिर व तेरापथी दिगम्बर जैन मंदिर का जोर्णीदार का कार्य भी चल रहा है उसके लिए 1 फरवरी को मुनी श्री कि निश्रा में मानसतम्भ का भूमि पुजन किया गया मानसतम्भ के लाभार्थी प्रकाशचंद्र डुंगरवाल परिवार ने यह लाघ लिया, रथयात्रा के समापन पर सकल जैन समाज का स्वामी वात्सल्य का आयोजन हुआ इसके लाभार्थी परिवार कोमल चंद कोरिया व परिवार थे कोरिया परिवार ने शीतकालीन पर्युषण पर्व के दौरान 10 दिन तक सकल दिगंबर जैन समाज के स्वामी वात्सल्य का भी आयोजन किया।



नियुद्ध गुरुकुल मंदसौर के 30 योद्धाओं ने 9 घंटे के कड़े इम्तिहान में साबित किया अपना लोहा

मंदसौर। भारत की प्राचीन मार्शल आर्ट विधा 'नियुद्ध' के वैश्विक मुख्यालय मंदसौर में खिलाड़ियों के कोशल और अदम्य साहस का अनूठा संगम देखने को मिला। नूतन स्टेडियम परिसर स्थित नियुद्ध हॉल में आयोजित खेल दक्षता परीक्षा में नियुद्ध गुरुकुल के 30 नियुद्धाओं ने पीली से लेकर काली पट्टी (ब्लैक बेल्ट) तक की ग्रेडिंग हासिल करने के लिए अपनी प्रतिभा का प्रदर्शन किया। इस परीक्षा की सबसे खास बात यह रही कि इसमें सफल हुए योद्धाओं को महाशिवरात्रि के पावन पर्व पर प्रमाण पत्र वितरित कर सम्मानित किया जाएगा। वर्ल्ड नियुद्ध फेडरेशन के संस्थापक नियुद्धाचार्य डॉ. नरेन्द्र श्रीवास्तव की गरिमामयी उपस्थिति में आयोजित यह परीक्षा सुबह से लेकर देर शाम तक कुल 9 घंटे तक निरंतर चली। इस दौरान परीक्षार्थियों को शारीरिक सहनशक्ति, तकनीकी निपुणता और मानसिक दृढ़ता के कड़े कड़े पैमानों से गुजरना पड़ा। मंदसौर के ये खिलाड़ी अब राष्ट्रीय और अंतरराष्ट्रीय मंचों पर प्रतिनिधित्व करने के लिए तैयार हो रहे हैं। इस दक्षता परीक्षा में नियुद्ध गुरुकुल की दलीदा शर्मा के पांच होनहार बच्चों ने भाग लेकर अपनी प्रतिभा का लोहा मनवाया। दलीदा शाखा के प्रशिक्षक अजयसिंह चौहान के कुशल मार्गदर्शन में तैयार हुए इन बच्चों ने तकनीकी दांव-पेच और फुर्ती से निर्णयों को प्रभावित किया। प्रामोण परिवेश से निकलकर विश्व स्तरीय खेल की बारीकियों को इतनी सटीकता से प्रस्तुत करना दलीदा क्षेत्र के लिए गौरव का विषय है।

एक नजर

गांव काचरिया जाट में हिन्दू सम्मेलन/संत रविदास जयंती के अवसर पर सम्पन्न

जय-जय श्री राम के जयकारे गुंजे

मंदसौर। गांव काचरिया जाट में हिन्दू सम्मेलन/संत रविदास जयंती के अवसर पर सम्पन्न हुआ। इस दौरान जय-जय श्री राम के जयकारे गुंजे। चिंताहरण बालाजी मंदिर से कलश यात्रा में मातृशक्ति साथ रही। प्रारंभ में भारत माता के चित्र पर माल्यार्पण, दीप प्रज्वलन व पूजन किया गया। मंचासिन मुख्य वक्ता भागवताचार्य श्री राम शर्मा धारायाखेड़ी, कुटुंब जिला सहसंयोजक श्री ईश्वर लाल धाकड़, वृंदावन धाम से शिक्षा प्राप्त साक्षी शुक्ला दीदी ने हिन्दू समाज अपने उद्बोधन देते हुए समतान धर्म भारतीय संस्कृति को बढ़ावा देने की बात कही। संत भागवताचार्य श्री राम शर्मा ने कहा कि माथे पर बिंदी जुवान पर हिंदी होना चाहिए यही हिन्दू



सनातन धर्म की पहचान है आज का पहनावा बदल रहा है उन्होंने कहा कि खेत में किसान देश के लिए संदेव तत्पर रहते हैं। सैनिकों का सम्मान करते हुए

लेकर हिन्दू समाज को संगठित रहने की बात कही। अपने कहा कि जातियों में बटने से बचना होगा। धाकड़ ने अपने उद्बोधन में कहा कि अयोध्या में भव्य राम मंदिर बना अब मथुरा में जय जय श्री राम गुंजेगा। आज देश युवा पीढ़ी की तरफ देख रहा युवा पीढ़ी मोबाइल फोन देखने में लगे। कुरीतियों से बचना चाहिए होगी सभी हिन्दू को जातियों नहीं बटना कुटुंब के साथ रहना राष्ट्रीय स्वयंसेवक संघ की उपलब्धि पर प्रकाश डाला। राष्ट्रीय स्वयंसेवक संघ के हर संकट में देश जनता के उत्थान के लिए कार्य किया कोरोना महामारी में कंधे से कंधा मिलाकर हर आवश्यकता को कार्यकर्ता लगे रहे। सम्मेलन में सभी का सामूहिक भोज हुआ।

नीमच

एक नजर में

जीरन-मनासा क्षेत्र में गेहूं, चना, अफीम की फसलों को नुकसान; सर्वे की मांग



नीमच। जिले की जीरन और मनासा तहसील के कई गांवों में रविवार को मौसम बदलने से बारिश और ओलावृष्टि हुई। इस बेमौसम बदलाव के कारण खेतों में खड़ी रबी की फसलों को नुकसान पहुंचा है। आले गिरने के बाद सब्जों और खेतों में बर्फ की परत जमी नजर आई, जिससे किसान अपनी फसलों की स्थिति को लेकर चिंतित हैं। जानकारी के अनुसार, जीरन तहसील के भंभारसा, पातसोडा, केतुखेडा और बामनिगा पोपाल गंज में ओलावृष्टि हुई है। वहीं, मनासा तहसील के रूपावास, आकली, आंतरीमाता, लोडकिया और खजुरी गांवों में भी बारिश के साथ आले गिरे। पातसोडा और भंभारसा में ओलावृष्टि का असर अन्य गांवों की तुलना में अधिक देखा गया। इस प्राकृतिक आपदा से गेहूं, चना, लहसुन और अफीम की फसलों पर असर पड़ा है। आले गिरने से अफीम के फूल और डोटे टूट गए हैं, वहीं गेहूं और सरसों की फसलें कई जगहों पर झुक गई हैं। किसानों का कहना है कि अफीम की फसल संदेवशील होती है, इसलिए आले के कारण उसकी औसत उपज कम होने की आशंका है।

माधोपुरी बालाजी मंदिर को बचाने की मांग, सर्व हिन्दू समाज ने कलेक्टर प्रतिनिधि को सौंपा ज्ञापन



नीमच। नीमच शहर के ऐतिहासिक एवं आस्था के केंद्र श्री माधोपुरी बालाजी मंदिर को संभावित क्षति से बचाने की मांग को लेकर सर्व हिन्दू समाज ने कलेक्टर प्रतिनिधि को ज्ञापन सौंपा। ज्ञापन में महू रोड स्थित मंदिर से लगी पुलिया और फोर लेन सड़क निर्माण कार्य को मंदिर की ओर न बढ़ाने तथा मंदिर परिसर को सुरक्षित रखने की मांग प्रमुख रूप से रखी गई। ज्ञापन में बताया गया कि नीमच बस स्टैंड से महू की ओर जाने वाली सड़क पर स्थित फकीरी पुलिया वर्तमान में टूट लेने है, जबकि फोर लेन सड़क निर्माण का कार्य प्रगति पर है। बीते दो दिनों से मंदिर के उत्तर दिशा की पुलिया का चौड़ीकरण किया जा रहा है, जिससे यह सड़क संकेत मिल रहा है कि सड़क निर्माण के दौरान मंदिर का लगभग 10 से 15 फीट हिस्सा प्रभावित हो सकता है। वर्तमान में मंदिर सड़क स्तर से लगभग 8 फीट नीचे स्थित है और उसकी बाउंड्री से सड़क सटी हुई है। यदि फोर लेन का विस्तार मंदिर की ओर किया गया, तो मंदिर परिसर को गंभीर क्षति पहुंचने की आशंका है। सर्व हिन्दू समाज ने ज्ञापन में उल्लेख किया कि माधोपुरी बालाजी मंदिर परिसर में भगवान भोलेनाथ, माता संतोषी, श्री गणेश एवं साई बाबा के मंदिर भी स्थापित हैं। ऐसे में सड़क चौड़ीकरण की दिशा मंदिर की ओर होने से न केवल मुख्य मंदिर, बल्कि पूरे धार्मिक परिसर को नुकसान पहुंचेगा, जो हिन्दू समाज की आस्था के लिए अत्यंत पीड़ादायक होगा।

हाईकोर्ट का सख्त अल्टीमेटम, आदेश नहीं माना तो अफसरों पर कंटेम्प्ट की तलवार, कुकड़ेश्वर नगर परिषद घिरी

नीमच। हाई कोर्ट की इंदौर खंडपीठ ने न्यायिक आदेशों की अनदेखी पर कड़ा रुख अपनाते हुए नगर परिषद कुकड़ेश्वर और जिला प्रशासन को सीधा संदेश दिया है। अब टालमटोल नहीं, आदेश का पालन अनिवार्य है।



कार्रवाई शुरू की जाए।

रिज्यू पिटीशन भी खारिज - नगर परिषद कुकड़ेश्वर ने इस आदेश को रिज्यू पिटीशन के माध्यम से चुनौती दी थी, लेकिन माननीय हाईकोर्ट ने 7 मार्च 2025 को इसे निरस्त कर दिया।
फिर भी आदेश की अनदेखी - रिज्यू खारिज होने के बाद भी जब आदेश का पालन नहीं हुआ, तो अवमानना याचिका दाखिल की गई। अब हाईकोर्ट ने साफ कर दिया है यदि आदेश की सर्टिफाइड कॉपी मिलने के तीन माह के भीतर 23.10.2024 के निर्देशों का पालन नहीं किया गया, तो संबंधित अधिकारियों के विरुद्ध कंटेम्प्ट ऑफ कोर्ट की कार्यवाही शुरू होगी।

न्यायालय का सख्त संदेश

माननीय उच्च न्यायालय के इस आदेश ने साफ कर दिया है कि न्यायिक आदेशों की अवहेलना किसी भी कीमत पर बर्दाश्त नहीं की जाएगी। अब गेद प्रशासन और नगर परिषद के पाले में है। तीन महीने बाद या तो कार्रवाई प्रतिसर्थां हुई, जिसमें पूरा प्रजापत ने दिखेगी, या फिर अफसरों की जवाबदेही तय होगी। कुकड़ेश्वर नगर परिषद के लिए यह चेतावनी नहीं, आखिरी मौका है।

नीमच की बेटी पूजा प्रजापत ने रिपब्लिक डे कैम्प में रचा इतिहास

ऑल इंडिया गार्ड ऑफ ऑनर में चयन, प्रदेश का नाम किया रोशन



नीमच। जिले के ग्राम चंगेरा की होनहार बेटी पूजा प्रजापत ने राष्ट्रीय कैडेट कोर के रिपब्लिक डे कैम्प में भाग लेकर न केवल नीमच जिले बल्कि पूरे मध्यप्रदेश को गौरवान्वित किया है। पूजा प्रजापत का चयन इस शिवािर के लिए असाधारण उपलब्धि रही है। उन्होंने लगभग चार माह तक कठोर अनुशासन, अथक परिश्रम और निरंतर अभ्यास के साथ स्वयं को तैयार किया। इसके पश्चात वे कई चरणों की कठिन चयन प्रक्रिया से सफलतापूर्वक गुजरते हुए मध्यप्रदेश एवं छत्तीसगढ़ डायरेक्टरेट की गार्ड ऑफ ऑनर का हिस्सा बनीं। दिल्ली में आयोजित इस राष्ट्रीय स्तर के शिवािर में देशभर से आए हजारों कैडेट्स के बीच कड़ी प्रतिसर्थां हुई, जिसमें पूरा प्रजापत ने अपनी उकृष्ट डिप्लोमा, अनुशासन और नेतृत्व क्षमता के बल पर ऑल इंडिया गार्ड ऑफ ऑनर टीम में अपना स्थान पाया। यह उपलब्धि किसी भी कैडेट के लिए अत्यंत गौरवपूर्ण है।

रिपब्लिक डे कैम्प के दौरान पूजा को देश के शीर्ष नेतृत्व के समक्ष गार्ड ऑफ ऑनर में सहभागिता का अवसर मिला। इस अवसर पर महामहिम उपराष्ट्रपति श्री सी. पी. राधाकृष्णन, प्रधानमंत्री श्री नरेन्द्र मोदी, रक्षा मंत्री श्री राजनाथ सिंह, रक्षा राज्यमंत्री श्री संजय सेठ, दिल्ली की मुख्यमंत्री श्रीमती रेखा गुप्ता, थल सेना प्रमुख एयर चीफ मार्शल अमरप्रोत सिंह, नौसेना प्रमुख एडमिरल दिनेश के. त्रिपाठी, एवं डीजी एनसीसी लेफ्टिनेंट जनरल विवेक वत्स की गरिमामयी उपस्थिति रही। इस उपलब्धि पर 5 मध्यप्रदेश बटालियन एनसीसी के

कमान अधिकारी कर्नल ज्योति प्रकाश ने प्रसन्नता व्यक्त करते हुए कहा कि, 'पूजा प्रजापत की यह उपलब्धि केवल एक कैडेट की सफलता नहीं, बल्कि यह पूरे मंदसौर-नीमच अंचल और प्रदेश की बेटियों की सामर्थ्य का प्रतीक है। पूजा ने यह साबित कर दिया है कि यदि इरादे मजबूत हों तो गाँव की मिट्टी से भी देशभक्ति की 'खुशबू' दिल्ली तक पहुँच सकती है।' पूजा प्रजापत को लिए कार्य किया आज हजारों युवाओं और बेटियों के लिए प्रेरणा बन गई है। उनकी सफलता यह संदेश देती है, कि सपने चाहें छोटे गाँव में देखे जाएँ, लेकिन मेहनत हो सच्ची तो पहचान पूरे देश में बनती है।

एक नजर

पार्षद विनीत पाटनी ने किया विरोध, कार्रवाई की निष्पक्षता पर उठाए सवाल

किलेश्वर महादेव मार्ग पर नगर पालिका की अतिक्रमण कार्रवाई

नीमच। नगर पालिका एवं जिला प्रशासन द्वारा सोमवार को शहर के किलेश्वर महादेव मंदिर मार्ग और केंद्रीय विद्यालय की दीवार से लगी करीब 15 से 20 गुमटियों को हटाने की कार्रवाई की गई। इस कार्रवाई के दौरान कुछ स्थानों पर विरोध भी देखने को मिला। किलेश्वर महादेव गेट के सामने लगी गुमटी हटाए जाने के दौरान भाजपा पार्षद विनीत पाटनी मौके पर पहुंचे, जहां अधिकारियों और पार्षद के बीच तीखी बहस हुई। पार्षद विनीत पाटनी ने नगर पालिका की इस कार्रवाई का विरोध करते हुए कहा कि गुमटी धारकों को

अनावश्यक नुकसान न पहुंचाया जाए। उन्होंने यह भी आरोप लगाया कि नगर पालिका की अतिक्रमण कार्रवाई स्थायी नहीं होती। जब-जब गुमटियां हटाई जाती हैं, कुछ ही समय बाद वे दोबारा स्थापित हो जाती हैं। ऐसे में कार्रवाई निष्पक्ष होनी चाहिए और सभी क्षेत्रों में समान रूप से गुमटियां हटाई जानी चाहिए। पार्षद पाटनी ने पूर्व के उदाहरण देते हुए कहा कि लार्संस पार्क के बाहर से भी नगर पालिका द्वारा गुमटियां हटाई गई थीं, लेकिन वर्तमान में वहां पहले से अधिक गुमटियां फिर से लग चुकी हैं। इसी तरह सिटी रोड परमाण



घाट मार्ग से गुमटियां हटाई गई थीं, जो अब इंदिरा बाल मंदिर परिसर के आसपास पुनः स्थापित हो रही हैं। उन्होंने यह भी सवाल उठाया कि इस क्षेत्र में मात्र 100 से 200 मीटर की दूरी पर तीन से चार दुग्ध पालर संचालित हो रहे हैं, जबकि नियमों के अनुसार

एक ही लाइन में पास-पास दुग्ध पालर की अनुमति नहीं है। कुछ गुमटी धारक दुग्ध पालर के नाम पर अवैध रूप से गुमटियां चला रहे हैं जहां गुच्छे जाने तन्वाकू सिगरेट चाय आदि बेचे जाते हैं इस दौरान नगर पालिका अधिकारियों और तहसीलदार ने

पार्षद के आरोपों का जवाब देते हुए कहा कि किलेश्वर महादेव रोड पर निष्पक्ष कार्रवाई की जा रही है और किसी प्रकार का भेदभाव नहीं किया जा रहा। नगर पालिका सीएमओ दुर्गा बामनिया ने बताया कि केंद्रीय विद्यालय की दीवार से लगी गुमटियों को लेकर लंबे समय से शिकायतें प्राप्त हो रही थीं, जिसके चलते यह कार्रवाई की गई। दुग्ध पालर के मामलों में भी जांच कराई जाएगी और जो वास्तविक रूप से नियमों के तहत संचालित पाए जाएंगे, उन्हें छोड़ा जाएगा, जबकि अन्य गुमटियां हटाई जाएंगी। सीएमओ ने यह भी जानकारी

दी कि मनासा नाका स्थित पीजी कॉलेज के बाहर लगी गुमटियों को लेकर भी शिकायतें मिली हैं। वहां सभी गुमटी धारकों को माइक अनाउंसमेंट और नोटिस के माध्यम से गुमटियां हटाने का अल्टीमेटम दिया गया है। तय समय में गुमटियां नहीं हटाने पर वहां भी अभियान चलाकर कार्रवाई की जाएगी। इस कार्रवाई के दौरान तहसीलदार संजय मालवीय, नगर पालिका सीएमओ दुर्गा बामनिया, कंट टीआई नगर पालिका के अधिकारी एवं कर्मचारी बड़ी संख्या में मौके पर मौजूद रहे।